



مجلس البحث الإسلامي
محدث ضلہوی

السلام علیکم ورحمۃ اللہ وبرکاتہ

محترم شیخ زبیر علی زئی حافظ اللہ (رحمۃ اللہ) آپ کو چند روایات ارسال کر رہا ہوں جو عام طور پر خطباء اور واعظین سے سنی جاتی ہیں براہ مہربانی اپنے انتہائی قیمتی اوقات میں سے کچھ وقت نکال کر اصول حدیث اور اسماء الرجال کی روشنی میں ان روایات و آثار کی تحقیق پیش کر دیں۔ اللہ تعالیٰ آپ کے علم میں برکت فرمائے اور آپ کو تمام جہانوں کی بھلائی عطا فرمائے، حامدوں کے حمد اور مخالفین کے شر سے ہمیشہ محفوظ فرمائے آمین۔ (البوانس محمدی انصاری محلہ حیدر آباد سندھ)

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

"- "لہ دخل مصليا تن البجیة" "تو نمازی عورتوں کا جنت کے سوا کوئی ٹھکانہ نہیں 1

: تجزیہ : اسے طبرانی (المعجم الاوسط 7/179) حاکم (المستدرک 4/191-192) اور ابن ماجہ (2013) نے روایت کیا ہے

: اسے علامہ البانی رحمۃ اللہ علیہ نے ضعیف قرار دیا ہے

(دیکنے سنن ابن ماجہ (ص 348 طبع مکتبۃ المعارف

(ہمارے نزدیک اس کی وجہ ضعف یہ ہے کہ سالم بن ابی الجعد اور سیدنا ابوالوامر رضی اللہ تعالیٰ عنہ کے درمیان مجمل واسطہ ہے) (دیکنے المستدرک 4/174 ح 7332

یہ عام طالب علموں کو بھی معلوم ہے کہ مجمل کی منفرد و خیر ضعیف و مردود ہوتی ہے

: یاد رہے کہ مردہوں یا عورتیں جنت میں جانے کے لیے نماز پڑھنے کے ساتھ ساتھ عقائد صحیحہ کفر و شرک سے براءت اور اعمال صالحہ وغیرہ کا ہونا ضروری ہے

- سورۃ النساء کی آیت نمبر 60 کی تفسیر میں بعض مفسرین نے ایک واقعہ نقل کیا ہے کہ ایک یہودی اور منافق ایک تنازعہ کے سلسلہ میں رسول اللہ صلی اللہ علیہ وسلم سے فیصلہ کرواتے ہیں آپ صلی اللہ علیہ وسلم نے فیصلہ 2 صادر فرمادیا جو اس نام نہاد مسلمان کے خلاف تھا اس نے عمر بن خطاب رضی اللہ تعالیٰ عنہ سے فیصلہ کروانا چاہا۔ چنانچہ وہ دونوں ان کی خدمت میں پہنچ گئے جب انہیں معلوم ہوا کہ اس مسئلہ میں نبی صلی اللہ علیہ وسلم فیصلہ فرما چکے ہیں تو شدید غضب کے عالم میں تلوار نکال لائے منافق کی گردن پہ یہ کہہ کر وار کیا

"من لم یرض بقضاء اللہ - عزوجل - وقضاء رسولہ - صلی اللہ علیہ وسلم فمذاق قضاء عمر رضی اللہ عنہ"

"جو رسول اللہ صلی اللہ علیہ وسلم کے فیصلے سے راضی نہیں تو عمر اس کا فیصلہ تلوار سے کرتا ہے۔

: تجزیہ : یہ قصہ درج ذیل سندوں سے مروی ہے

"- "الکلبی عن ابی صالح عن ابن عباس رضی اللہ عنہ 1

(تفسیر الثعلبی 3/337 اسباب النزول للواحدی ص 133)

: اس میں محمد بن السائب الکلبی کذاب ہے اور کلبی تک سندنا معلوم ہے

شیخ البانی رحمۃ اللہ علیہ کے دونوں شاگردوں سلیم المللی اور محمد بن موسیٰ آل نصر نے اس روایت کے بارے میں لکھا ہے : "فہو اسناد مذکور مصنوع" پس یہ سند جھوٹی من گھڑت ہے۔ (الاستیعاب فی بیان الاسباب 1/424)

"- "عن ابن لیبیۃ، (بدلس) عن ابی الاؤد رحمۃ اللہ علیہ 2

(ابن ابی حاتم بحوالہ تفسیر ابن کثیر 2/318)

: یہ روایت مرسل یعنی منقطع ہے

(- "عقبة بن صمرہ عن ابیہ" (تفسیر ابن دحیم بحوالہ تفسیر ابن کثیر ایضاً 3

(یہ سند منقطع ہے۔ اس کے راوی صمرہ بن حبیب بن صہیب الزبیدی الشامی الحمصی کی سیدنا عمر رضی اللہ تعالیٰ عنہ ملاقات ثابت نہیں ہے۔ (دیکھئے تفسیر ابن کثیر بتحقیق 1/734 مطبوعہ مکتبہ اسلامیہ

"الحب بن مدرک عن مکحول رحمۃ اللہ علیہ"

(نوادیر الاصول 2/22-227) ح 267

: اس کا راوی الحب بن مدرک کذاب ہے

(دیکھئے سوالات ابن الجہید 293 لسان المیزان 1/488-489)

تنبیہ: حافظ ابن حجر رحمۃ اللہ علیہ نے فتح الباری (5/38) نسخہ دارطیبہ (6/168) میں کبھی کذاب کی سند کو "وان کان ضعیفاً" کہہ کر مجاہدنا یعنی سے اس کا ایک شاہد پیش کیا ہے۔

اس مرسل یعنی ضعیف شاہد میں منافق کے قتل کا نام و نشان تک نہیں لہذا یہ روایت کس طرح شاہد بن سکتی ہے؟ اور ج بالا بحث سے معلوم ہوا کہ یہ روایت ضعیف ہی ہے۔

: "ابوہریرہ رضی اللہ تعالیٰ عنہ سے مرفوعاً مروی ہے 3

"الصائم فی عبادۃ اللہ، وإن کان نائمًا علی فراشہ، ما لم یغیب مسلماً"

(یعنی روزہ دار مسلسل حالت عبادت میں ہے جب تک کسی مسلمان کی غیبت نہ کرے یا اسے تکلیف نہ پہنچائے۔) (خطبات رحمائی ص 395

: تجزیہ: اس روایت کے بارے میں شیخ البانی رحمۃ اللہ علیہ نے فرمایا

"منکر وہذا اسناد ضعیف جداً"

(منکر۔ اور یہ سند سخت ضعیف ہے۔) (السلسلۃ الضعیفۃ 3/311 ح 1829

: "رسول اللہ صلی اللہ علیہ وسلم نے اعتکاف کی فضیلت بیان کرتے ہوئے ارشاد فرمایا 4

"وَمَنِ اغْتَنَفَ لَنَا ابْتِغَاءَ وَخِیَةِ اللَّهِ تَعَالَى جَعَلَ اللَّهُ يَنْفَعُهُ وَبَيْنَ النَّارِ ثَلَاثُ خُتَاوَقِ ابْنِ الْخُثَمِیْنِ"

یعنی جو شخص اللہ کی رضا حاصل کرنے کے لیے ایک دن کا اعتکاف کرے گا اللہ تعالیٰ اس کے اور جہنم کے درمیان تین خندقیں تیار کر دے گا ہر خندق کی چوڑائی مشرق و مغرب کے فاصلے سے بھی زیادہ ہوگی۔" (خطبات رحمائی ص 399-400

تجزیہ: یہ روایت بشر بن مسلم البجلي منکر الحدیث کی وجہ سے سخت ضعیف ہے۔ اس بارے میں شیخ البانی رحمۃ اللہ علیہ کا مفصل کلام السلسلۃ الضعیفۃ (ج 11 ص 566-569) میں ہے انھوں نے واضح کیا ہے کہ اس روایت کی بعض سندوں میں "وخرمۃ صاحب ہذا القبر" کے الفاظ بھی ہیں جنھیں البانی صاحب رحمۃ اللہ علیہ نے طلب بغیر اللہ اور شرک کہا ہے۔

خطباء اور واعظ حضرات کو ایسی ضعیف و مردود روایت کو عوام کے سامنے بیان کرنے کی کیا ضرورت ہے جس سے شرک کا "اثبات" ہو رہا ہے۔

: "اللہ کے پیغمبر صلی اللہ علیہ وسلم نے دعا کی 5

"أَعُوذُ بِكَ يَا رَبِّ جَبَلٍ أَوْ شَرَفٍ لِّكَ الظُّلُمَاتِ"

"اے اللہ! تیرے چہرے کے نور کی پناہ طلب کرتا ہوں۔ تیرا نور جس نے تاریکیوں کو منور کر دیا۔

(تجزیہ: دیکھئے تفسیر ابن کثیر بتحقیق عبد الرزاق المہدی 4/549

: یہ روایت ابن اسحاق (امام المغازی) کی معصلات (منقطع روایات) میں سے ہے، یعنی ضعیف ہے اس روایت کی دوسری سند بھی ہے جس کے بارے میں شیخ البانی رحمۃ اللہ علیہ نے فرمایا

(وہذا اسناد ضعیف رجالہ ثقات، وعلتہ عن عتبۃ ابن اسحاق عند الجمع: وہودلس) (السلسلۃ الضعیفۃ 6/487 ح 2933

- "ایک صحابی نے اللہ کے پیغمبر صلی اللہ علیہ وسلم سے پوچھا: یا رسول اللہ صلی اللہ علیہ وسلم! جب جبرائیل امین علیہ السلام آتے ہیں تو کیسے آتے ہیں؟ اس وقت کی نشیمن کیسی ہوتی ہے؟ رسول اللہ صلی اللہ علیہ وسلم نے 6 "ارشاد فرمایا: چاہے دن ہو یا رات ہو۔ جب وہ آتے ہیں تو یوں لگتا ہے کہ جیسے آسمان پر سورج چمک رہا ہے۔

تجزیہ : یہ بے سند روایت ہے جس کا کوئی حوالہ ہمیں نہیں ملا : واللہ اعلم۔

"- علماء سلف میں سے کسی کے پاس ایک آدمی نے آکر کہا کہ فلاں شخص نے تمہاری یہ نیابت کی فلاں شخص نے تمہارے بارے میں یہ غلط الفاظ استعمال کیے ہیں۔ انہوں نے کہا "أَوَجَدَ الشَّيْطَانَ بَرِيدًا غَيْرَكَ؟ 7

(شیطان کو تمہارے علاوہ کوئی ڈاکیا نہیں ملا تو شیطان کا ڈاکیا بن کر آگیا۔) (خطبات رحمانی ص 328)

تجزیہ : یہ قول تاریخ دمشق (63/389) بحوالہ ابن ابی الدنیا اور الاشراف فی مناقب الاشراف لابن ابی الدنیا (98) میں "محمد بن یحییٰ المروزی قال رجل لوجہ بن منبہ" کی سند سے مروی ہے۔

محمد بن یحییٰ بن سلیمان المروزی البغدادی 287ھ میں فوت ہوئے اور امام وہب بن منبہ 120ھ سے پہلے فوت ہو گئے تھے یعنی تقریباً 170 سال پہلے فوت ہوئے۔

بناہت، ہوا کہ یہ روایت سخت منقطع و مردود ہے

"- "نبی رسول اللہ - صلی اللہ علیہ وسلم - حاکمۃ 8

"کہ رسول اللہ صلی اللہ علیہ وسلم نے لہجے میں نقلیں اتارنے سے منع کیا۔"

تجزیہ : یہ روایت مجھے کسی کتاب میں نہیں ملی۔ واللہ اعلم۔

اس روایت کا اصل حوالہ پیش کرنا خطباء اور واعظین کی ذمہ داری ہے۔

- "سفیان ثوری رحمۃ اللہ علیہ کا قول ہے۔ 9

"لَوْ أَنَّ فُقَيْمًا كَانَ عَلَى رَأْسِ جَبَلٍ لَكَانَ هَوَاجِمًا"

اگر ایک فقیہ عالم دین پہاڑ کی چوٹی پر بیٹھا ہو تو وہی، جماعت ہے اس کے پاس جاؤ اس سے استفادہ کرو، تمہارے امراض و مشاغل اور فتنوں کا علاج پیش کرے گا، اور تم کو کتاب و سنت کے نور کے ذریعے حق پر قائم رکھے گا۔ ((خطبات رحمانی ص 179))

تجزیہ : یہ قول ہمارے علم کے مطابق امام سفیان ثوری رحمۃ اللہ علیہ سے باسند صحیح ہر گز ثابت نہیں اور شرح السنۃ للبخاری (1/279) میں یہ قول بے سند و بے حوالہ ہی لکھا ہوا ہے، لہذا علمی میدان میں اس بے سند حوالے کی کوئی حیثیت نہیں ہے۔

:- حدیث ہے کہ 10

"أُحِلَّتْ لَكُمْ مَيْمَتَانِ وَذَنَانِ فَأَنَا الْمَيْمَتَانِ فَأَنْتُمُ الذَّوْنُ وَالْخِرَافُ"

"ہمارے لیے دو مردار حلال ہیں۔ ایک مچھلی، دوسرا ہڈی

تجزیہ : سنن ابن ماجہ (3218) کی یہ روایت عبد الرحمن بن زید بن اسلم عن ابیہ کی وجہ سے سخت ضعیف ہے اور السنن الکبریٰ للبیہقی (254/1) میں اس کا ایک ضعیف شاہد بھی ہے۔

(یہ مرفوع حدیث نہیں بلکہ سیدنا ابن عمر رضی اللہ تعالیٰ عنہ کا موقف قول ہے۔ (السنن الکبریٰ للبیہقی 1/254) وسندہ صحیح

اگرچہ مضموم کے لحاظ سے یہ حکماً مرفوع ہے لیکن احتیاط کا تقاضا یہی ہے کہ اسے صراحتاً "حدیث رسول" قرار دینا صحیح نہیں۔

- علامہ نواب صدیق حسن خان رحمۃ اللہ علیہ کے بارے میں ایک جھوٹا قصہ 11

علامہ نواب صدیق حسن خان رحمۃ اللہ علیہ والی ریاست بھوپال، ریاست بھوپال کی والیہ بیگم شاہ جہان ان کے عقد میں آگئی۔ اس نے ان کے تقویٰ سے ان کے علم سے ان کے زہد سے متاثر ہو کر ان سے نکاح کر لیا۔ لیکن وہ "پردہ نہیں کرتی تھی اور روزانہ عصر کے بعد ان کا معمول تھلپٹے شوہر علامہ نواب صدیق حسن خان رحمۃ اللہ علیہ کے ساتھ باہر سیر کو نکلتی تھی۔

ایک وکٹوریہ پریٹھ کر لے پردہ نکلتی تھی۔ ان کی نصیحت قبول نہ کرتی۔ نواب صاحب ایک دن درس حدیث دے رہے تھے۔ یہ حدیث آتی تین قسم کے افراد کو اللہ تعالیٰ قیامت کے دن نہیں دیکھے گا۔ شاگردوں نے سوال کیا کہ دلوٹ کون ہے کہا کہ ابھی بتاؤں گا جب شام کو بیگم کے ساتھ باہر نکلوں گا تو تم راستہ میں آجانا۔ راستہ روک کر اس حدیث کا معنی سمجھنا۔ چنانچہ پروگرام کے مطابق شام کو نکلے طلبہ باہر کھڑے ہیں انتظار میں راستہ روکا۔

اور کہا کہ استاد صاحب ہمیں ایک حدیث سمجھائیے کہ یہ تین قسم کے افراد جن کو اللہ تعالیٰ قیامت کے دن نہیں دیکھے گا۔ ان میں سے ایک دلوٹ بھی ہے۔ دلوٹ کا معنی کیا ہے۔ فرمایا کہ دلوٹ میں ہوں فرمایا کہ دلوٹ مجھے دیکھ لو (میں دلوٹ ہوں۔ بیگم بھی ان کی بڑی عالمہ فاضلہ تھی۔ بات کو سمجھ گئی فرمایا کہ ابھی گھر واپس پٹلیے۔ بتھے کا انتظام کیا۔ پردہ کا انتظام کیا۔" (خطبات رحمانی ص 346-345)

یہ مذکورہ سارا بیان، محسوس، بہتان اور افتراء ہے۔ علامہ نواب صدیق حسن خان رحمۃ اللہ علیہ اور ان کی نیک سیرت زوجہ نواب شاہ جہان بیگم سے اس قسم کا کوئی قصہ ہر گز ثابت نہیں اور یہ اللہ ہی جانتا ہے کہ قصہ گو نے یہ قصہ کہاں سے سنایا پڑھا ہے؟

علامہ نواب صدیق حسن خان رحمۃ اللہ علیہ کے بیٹے سید علی حسن خان نے اپنی والدہ کے بارے میں لکھا ہے۔ "اس کی حقیقت یہ ہے کہ رئیسہ عالیہ کا پردہ بقاعدہ شرعی نکاح اول کے زمانہ ہی سے قائم تھا۔" الخ (آثر صدیقی حصہ سوم ص 173)

اس کے بعد کی کچھ عبارت غیر واضح سی معلوم ہوتی ہے اور نکاح اول سے مراد ملکہ شاہ جہان بیگم نواب باقی محمد خان سے نکاح ہے جو علامہ نواب صدیق حسن خان رحمۃ اللہ علیہ سے پہلے ہوا تھا۔

(ایسی دیندار و نیکیو کاربی بی کے بارے میں یہ پروپیگنڈا کرنا کہ وہ بے پردہ نکلتی تھی اور اس کا عالم فاضل شوہر دیوث تھا بہت بڑا بہتان ہے) (والعیاذ باللہ

:آخر میں خطباء، علماء اور طلباء سے گزارش ہے کہ جو بات بھی بیان کریں مکمل تحقیق و تفتیش کے بعد ہی کریں کیونکہ یہ بہت نازک مسئلہ ہے

:ارشاد باری تعالیٰ ہے

مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ ۝ ۱۸ ... سورۃ ق

(یعنی بندہ اپنی زبان سے جو بات بھی نکالتا ہے تو اس کے پاس ایک نگہبان (لکھنے کے لیے) موجود ہوتا ہے۔ (ق-18) وما علینا الا البلاغ۔ (20/جون 2013ء

هذا ما عندي والله اعلم بالصواب

فتاویٰ علمیہ

جلد 3۔ اصول، تخریج الروایات اور ان کا حکم۔ صفحہ 216

محدث فتویٰ

